

# ባህርይ ክርስቶስ

ብግዳሌ ስፍራ ግልጽ

ትርጉም  
በ  
ዶ/ር ሸዋንዲ ኃይለ

ዋሽንግተን ዲ.ሲ. ሰሜን አሜሪካ  
2001

## ምዕራፍ ፱

### ጭብጢ ካብ መጽሐፍ ቅዱስ

ኣብ መጽሐፍ ቅዱስ ንሓደ ባህርይ ክርስቶስ ዘርኢ ብዙሕ ጭብጥታት ኣሎና።

1. ኢየሱስ ክርስቶስ፡ ብዮሃንስ መጥምቕ ክጥመቕ እንከሎ፡ “እንሆ ብእኡ ዝሰመርኩ ፍትዊ ወደይ እዚ ኢዩ!” ዚብል ቃል ካብ እግዚአብሔር ኣቦ ባዕሉ፡ ካብ ሰማይ መጸን ተሰምዒን። (ማቴ፡ 3፡17)

ከምዚ ኢሉ ክምስክር ከሎ፡ ነቲ ሰብኣዊ ካብቲ መለኮታዊ ባህርይ ፈልዩ ከም ዘይኮነ፡ ብዘየጠራጥር ዝተፈልጠ ኢዩ። ምክንያቱ እዛ ጥቕሲ እዚኣ እንትርፎ ንሓደ፡ ብዝኾነ ምክንያት ንክልተ ኣይተመልክትን ኣይትጠቕስንዎን ዘላ።

2. ዮሃንስ መጥምቕ ኢየሱስ ክርስቶስ ናብኡ ገጹ ኪመጽእ ከሎ ምስ ረኣዮ፡ “እንሆ ኣጢኣት ዓለም ዜርሕቕ ገንሸል ኣምሳኽ” በለ። እቲ ብዛዕባኡ ሓደ

ሰብአይ ደድሕረይ ይመጽእ፤ ንሱ ቅድመይ ዝነበረ ኢዩ እሞ፤ ንሱ ቕድመይ ኩነ፤ ዝበልክዎ እዚ ኢዩ፤ በለ። (ዮሃ፡ 1፡15,30)

ቅድሚኡ ቅድሚ ዮሃንስ እንተነይሩ ድኣ ከመይ ኢሉ ኢዩ ድሕሪኡ ዚመጸ? ጎይታ ብስጋ ድሕሪ ዮሃንስ ከም ዚመጸ፤ ብመለኮት ድማ ቅድሚ ዮሃንስ ከም ዚነበረዶ ኣየመልክትን? ዮሃንስ መጥምቕ እንተ ኾነውን፤ ንኢየሱስ ብስጋን ብመለኮትን ክፈልዮ ኣይንርእዮን ዘሎና። ግናኸ በቲ ድሕረይ ይመጽእ (እቲ ቃል ስጋ ኮነ) ቅድመይ ግን ዝነበረ ዚብል ዘሎ፤ ሓደ ባህርይ ኢዩ ዝዛረብ ዘሎ። ንሱ ድማ እቲ ኣብ ሩባ ዮርዳኖስ ዝተጠመቐ ቅድሚ ዮሃንስ ዚነበረ ክርስቶስ ወዲ ሕያው ኣምላኽ ኢዩ።

3. እቲ ፍቕር ወዲ መዝሙር ሃዋርያ ዮሃንስ፤ ብዛዕባ ኢየሱስ ዝሰምዖ ከምስክር ከሎ፤ “ሓደ እኳ ንኣምላኽ ዝረኣዮ የልቦን፤ እቲ ኣብ ሑቕፊ ኣቦኡ ዘሎ ሓደ ወዲ፤ ንሱ ኣግሃዶ” በለ። (ዮሃ፡ 1፡18)

እምበኣር፤ “ሓደ ወዲ ኣምላኽ” ኪባሃል እንከሎ፤ በቲ ቃል ሥጋ ኩነ ዚብል ምዃኑ ማለት፤ ሎጎስ ከም ዚኾነ ጥርጥር የልቦን። ስለዚ እቲ ቃል ናብ ሥጋ እንካብ ተለወጠ፤ ደጊሙ ኣብ ሰማይ ምዃኑ ተሪፉ ኣብ ምድሪ ኩነ። ስለዚ እዚ ኣዋጅ እዚ ዚእውጅ ዘሎ፤ እቲ ሰብኣዊ ባህሪ ምዃን ኣለዎ ኢልና እንተ ዛዘምናዮ፤ ኣብ ስሕተት ክንወድቕ ኢና። ብኣንጻር እዚ ግና፤ ሃዋርያ ዮሃንስ፤ “ሓደ ወዲ ኣምላኽ ኣብ ሑቕፊ ኣቦኡ ዘሎ ኣግሃዶ” ክብል ከሎ፤ በቲ ሓደ ድማ ኣብ ምድሪን ሰማይን ዚነበር ኢየሱስ ክርስቶስ፤ ሓደ ባህርይ ዘይነጻጸል ምዃኑ መስከረ።

4. “እቲ ካብ መጀመርታ ዝነበረ፤ ንሕና ዝሰማዕናዮ፤ እቲ በዓንትና ዝረኤናዮ እቲ ዝጠመትናዮ፤ ኣእዳውናውን ዘረምሰሳኦ፤ ብዛዕባ እቲ ቃል ሕይወት” (1ዮሃ፡ 1፡1)፤ እናበለ ሃዋርያ ዮሃንስ ደጊሙ ይምስክር።

እሞኸ! እቲ ካብ መጀመርታ ዚነበረ በእዳውናውን ዝረምሰስናዮ ክብል እንከሎ ድኣ፡ ብዛዕባ ኣምላኽነቲይ ኣይከውንን ዚዛረብ ዘሎ? ከመይ ጌሮም ንኣምላኽ ርእዮሞ? ኣምላኽይ ይርኤ ኢዩ? ወይ ዘረምሰስዎ? እቲ ቃል ስጋ እንተዝከውን ድኣ ከመይ ጌሮም ተንከፍዎን ኣረምሰስዎን? እዘን ቃላት እዚኣተን ብዛዕባ እቲ መለኮት በይኑ ወይ እቲ ስጋ በይኑ ኣይኮናን ዚዛረባ ዘለዎ፡ ምኽንያቱ እቲ ስጋዊ ባህርይ ዘለዓለማዊ ክኸውን ስለ ዘይክእል። እቲ መለኮት ንበይኑውን ስጋ ከይለበሰ ክጭብጥ ከቶ ኣይክእልን።

5. እስከ ኣብ መንጎ እቲ ዓይነ ሰዉር ኮይኑ ዝተወልደ ሰብኣይን፡ ኢየሱስ ክርስቶስን ዝነበረ ቃል ምልልስ ንርኤ። እቲ ኣዲንቲ ዝተኸፍተሉ ሰብኣይ ንኢየሱስ “ጎይታይ ብኣኡ ክኣምንሲ መን እዩ ንሱ”? ኪብል ሓተቶ። ኢየሱስ ድማ፡ “ርኢኻዮ! እዚ ምላኽ ዚዛረብ ዘሎ ንሱ ኢዩ”፡ በሎ። (ዮሃ፡ 9፡35-37)

እወ፡ ምስቲ ዓይነ ሰዉር ዚዛረብ ዝነበረ ድኣ መን እዩ? ካልእ ማንም ሰብኣይ ኣይነበረን? ንሱስ ወዲ ኣምላኽ፡ እቲ ስጋ ዝለበሰ ቃል ኣምላኽ ኢዩ። ከማኡውን እቲ መለኮታዊ ባህርይ ማለት ኢዩ። ባዕሉ ኢየሱስ ከም ዘረጋገጸልና ድማ፡ “እዚ ምላኽ ዚዛረብ ዘሎ ንሱ እዩ” ይብል። ስለዚ እቲ ስጋዊ ባህርይ ጥራይ ከም ዘይነበረ ንግንዘብ። ብተወሳኺ ሃዋርያ ጳውሎስ ናብ ጢሞቴዎስ ዝጸሓፎ፡ “ብሓቂ እቲ ምስጢር ኣምልኽ ዓብዪ ኢዩ፡ ንሱ፡ እቲ ብስጋ እተገልጸ፡ ብመንፈስ ጸደቐ ንመላእኽቲ ተራእዮ፡ ኣብ ኣህዛብ ተሰብከ፡ ኣብ ዓለም ተኣምነ፡ ናብ ሰማይ ዓረገ” ኪብል ኣብ መልእኽቲ ጸሓፊሉ። (1ጥሜ፡ 3፡16)

6. ሃዋርያ ጳውሎስ ብዛዕባ ኣይሁድ ኣብ ምድረ በዳ ሲናይ ከለዉ ዘንነፎም መንፈሳዊ ጽምኢ ክጽሕፈሎም ከሎ፡ “ኩላቶምውን እቲ ሓደ መንፈሳዊ መስተ ሰተዩ። ካብቲ ዚሰዕቦም ዝነበረ መንፈሳዊ ከውሒ ሰትዮም እዮም እሞ፡ እቲ ከውሒ እቲ ኸኣ ክርስቶስ እዩ” ይብል። (1ቆረ፡ 10፡4)

እዞም አይሁዳውያን እዚአቶም፡ ዓሰርተው አርባዕተ ወለዶ ቅድሚ ልደት ክርስቶስ፡ አብ በረኻ ሲናይ ከም ዚነበሩ ታሪኽ ይምሸክር። እዞም አይሁዳውያን እዚአቶም፡ እቲ ቃል አምላኽ (ሎጎስ) ምስኦም እንተዘይነበር፡ አብቲ ክርስቶስ ብሰጋ ፈጺሙ ዘይነበረሉ እዋን ድኣ፡ ካበዮናይ መንፈሳዊ መስተ ሰትዮም እዮም ዚረወዩ? እምበኣር ሃዋርያ ጳውሎስ፡ ክርስቶስ ክሳዕ ብሰጋ ዚግለጽ፡ ብህላዌ ዘለዓ ለማዊ ምንባሩ ድኣ ተዛረበ እምበር፡ ብዛዕባ በቲ ብሰጋ ምስ ተወልዶ አይኮነን። እንደገና ሓያዋርያ ጳውሎስ ኬጠንቅቆና እንከሎ ድማ፡ “ከምቲ ገሊአቶም ዚፈተንዎ እሞ፡ በትማን ዝጠፍኡ፡ ንክርስቶስ አይንፈትኖ” ይብለና። (1ቆሮ፡ 10፡9)

7. ሰብኣ ሰገልክ አብ ቅድሚ መን ሰገዱ? (ማቴ፡2፡11)

ነቲ መለኮታዊ ባህርይዶ? ወይስ ነቲ ስጋዊ ባህርይ ጥራይ? መቐስ፡ ነቲ ስጋዊ ባህርይ ንበይኑ ሰግደት ከምዘይግብኦ ዝተፈልጠ ኢዩ። እዚአቶም ግና ነዊሕ መገዲ ተጓዲዞም መጺኦም፡ ነቲ አብ ደንበ፡ አብ መብልዕ ከብቲ፡ አብ ሓሰር ደቂሱ ዚነበረ ሕጻን ፍግም ኢሎም ሰገዱ። ሰናድቆም ከፊቶም ድማ፡ ህያባቶም አበርከትሉ። (ማቴ፡ 14፡23)

አብዚ እቲ ግቡእ መልሲ ንረክቦ። ከመይሲ፡ እቶም ሰብኣ ሰገል፡ ልክዕ ከምቲ ዓይነ ሰወር ዚነበረ ሰብኣይ ዚገበሮ፡ ነቲ ብሰጋ ዝተገልጸ ቃል አምላኽ፡ ጎይታናን አምላኽናን ኢሎም፡ ክሰግድሉ ንርኢ። ከምኡውን እቶም አብ ጃልባ ኸይኑ ንባሕሪ ኪገንጡ ዝራኣዩ ክሰግዱ ንርኢ። (ማቴ፡ 14፡23)

8. ንምኻኑ እቲ አብ ማእከል ባሕሪ ብእግሩ ዝተዛወረ መን ነበረ? ንማዕበል ባሕሪ ዝገነሐኸ? እሞ ኸድኣ! እዚስ እቲ ስጋዊ ወይስ እቲ መለኮታዊ ባህርይ? ኢልና ገዛእ ርእሰና እንተ ተወከሰና፡ መልሱ እቲ ስጋ ዝለበሰ ወዲ አምላኽ ምኳኑ ብዘዩጠራጥር ኢና እንረክቦ።

ከምቲ አብ ልዕሊ ባሕሪ ኮነ፡ ወይውን ካልእ ተአምራታት ዝገበሮ፡ ከምኡ ድማ፡ ንኹሉ ሓደ መልሲ ኢዩ ዘለዎ። ምኻንያቲ፡ ነዞም ተአምራታት እዚአቶም፡ እቲ ስጋዊ ድዩ ወይስ እቲ መለኮታዊ ባህርይ እዩ ዝፈጸሞም ኢልና፡ ንወንጌል

ሉቃስ እንተ ተውከውሰና፡ “ንሱ ድማ፡ ኣብ ነፍሲ ወከፎም ኢዩ ኣንቢሩ ኣሕወዮም”፤ ዚብል ነንብብ። (ሉቃ፡ 4፡40)

እንደገና፡ ካብታ ደማ ከዩቃቋረጸ ዚፈሳ ዚነበረ ሰበይቲኽ እንታይ ንመሃር፡ ንሳ፡ ጫፍ ክዳኑ እንተ ተንክዩ ኪሓዊ ኢዩ ዚብል እምነት ኣሕዲራ ነበረት እሞ፡ ጫፍ ክዳኑ ተንክዩት፡ “ብኡብኡ ዓይኒ ደማ ነቐጸ፡ ካብ ሕማማ ከም ዝሓወየት ከኣ ብነፍሳ ተፈለግ” ዚብል ጽሑፍ ነንብብ። (ማር፡5፡29) እስከ ናብቲ ዓይነ ስወር ሰብኣይ ንመለስ። ናብ ምድሪ ጡፍ ኢሉ ጸብሪ ከም ዝሰርሑ፡ ነዲንቲ እቲ ዕወር ሰብኣይ ከኣ ከም ዝሸኸዩ፡ እቲ ዝሓወየን፡ እታ ደማ ዝነጸፈን፡ ነቲ ጎይታይ ኢሉም ዚሰገድሉን ዘሕወዮም ኢየሱስ፡ እቲ ስጋ ዚለበሰ ቃል ኣምሳኽ (ሎጎስ) ከም ዚነበረ መስከሩ። ሃዋርያ ዮሃንስ ድማ ብግዴኡ፡ “ኢየሱስ ድማ፡ ኣብዚ መጽሓፍ እዚ ዘይተጻሕፈ ካልእ ብዙሕ ተኣምራት፡ ኣብ ቅድሚ ደቀ መዛምርቱ ከም ዚገበረ”፡ መስኪሩ ኣሎ። (ዮሃ፡20፡30) ኣብዚ ክንዕዘቦ ዚግባእና እንተሎ፡ እቲ “ኢየሱስ” ዚብል ስምን ቃልን ኢዩ።

እምበኣርከስ ኣብ ፍጻሜ እዛ ምዕራፍ ኣዚኣ ኪብሎ ዚደሊ እንተሎ፡ ክርሰቶስ ሓደ እምበር ክልተ ከም ዘይኮነ ክንዕዘብ እዩ ዝደሊ ዘሸኹ። ባዕላትና እውን፡ ካብ ቅዱሳት መጻሕፍቲ ተገንዚብናዮ ኪንከውን ተስፋ እናገብርኩ፡ ናብዛ እትቐጽል ምዕራፍ “ሓንቲ ፈቓድን ሓንቲ ግብርን” እትብል ዘላ ንዚያዳ መረዳእታን ሓበሬታን ክንቐጽል እሓትት።